

DAGSINS MEINING

Rumbla við undirgrund

Nakað av rumbla hevur verið í tí lættara endanum av danska fjølmiðlaheiminum um undirgrundarmálið. Einstakir danskir politikarar hava tosað um at kanna málið, tá Schlüter undirskrivaði avtaluna við táverandi løgmann Atla Dam.

At danir innahýsis lasta hvønn annan fyrri at hava latið føroyingum rættindini til undirgrundina kann ikki vera nakað, sum viðkemur føroyingum. Føroyingar hava yvirtikið undirgrundina undir heimastýr-islógini, og ikki er meira at siga um tað. Vónandi melder lögmaður klárt út við hesum beinanvegin.

Tjóðveldismenn arbeida út frá tí tesuni, at vit føroyingar hava ikki valdið á nøkrum, uttan vit fáa fullveldi. Tað sær tíverri út sum, at teir fara so langt sum at undirminera tey rættindi, sum vit m. a. gjøgnum síðvenju hava vunnið okkum í 50 ár.

Eingin ivast í, at vit eiga undirgrundina. Danir siga, at vit eiga undirgrundina – um Schlüter so verður lagdur undir at hava givið okkum hana av biliga, tað er líka mikið fyrri okkum í Føroyum. Bretar og norðmenn halda, at føroyingar eiga undirgrundina, og altjóða oljuádnadurin heldur, at føroyingar eiga undirgrundina.

Hví skulu føroyingar so sjálvir ganga og sáa iva um rættin til undirgrundina? Um hettar er ein desperat roynd at fáa føroyingar at siga ja 26. mai, so eigur lögmaður at sláa nevan í borðið. Eingin veit, hvussu tann óseriøsi parturin av danska Fólkatinginum fer at reagera, um t. d. ein landstýrismaður alment fer at sáa iva um føroyska ráðarættin til undirgrundina. Hetta hava tjóðveldisfólk annars róð upp undir fleiri fleiri ferðir seinastu árin.

At virðini eru so stór verður nevnt sum argument fyrri, hví undirgrundin skal vera øðrvísi frá øllum øðrum yvirtiknum málum undir heimastýrslógini. Hesin pástandur er milt sagt ógrundaður. Hvussu er so við barentshavskvotunum og fiskiveiðusáttmálinum við Canada, Ísland o.s.fr? Har er sanniliga talan um milliardavirði – ikki »kanska«, sum við oljuni, men ávislig milliardavirði. Halda tjóðveldismenn, at danska stjórnin eigur hesi rættindi?

Tað er ótrúligt, um limir í somu samgongu, sum hevur latið leitiloyvir til 12 altjóða feløg, sjálvir eitt háltv ár seinni ganga og sáa iva um hendan sama rætt.

Hetta málið er ov týðningarmikið til at vera politiskt misnýtt, har tjóðveldismenn, stuðlaðir av embætismonnum, trúttu niður í fólk, at vit kunnu einki, eiga einki og fara undir danskt vald í allar ævir, um teir ikki fáa sín vilja við sínari fullveldisætlan.

Socialurin

Til minnis um Hans David Jacobsen 1949-2001

Fríggjadagin 3. februar slóknáði eitt lív. Hans David telist ikki meiri millum tey livandi.

Eg sat við hansara song á Klaksvíkar Sjúkrahús mikudagin. Tað altíð vinarliga starvsfólkið hevði givið okkum ein drekkamun, og vit prátaðu um tey árin, vit arbeiddu saman á Norðlýsinum sum prentarar.

Serliga prátaðu vit um, tá ið vit gjørdu vikublaðið »Kolon«. Blaðið skuldi setast upp, og filmar gerast. Tað var tíðin áðrenn teldur gjørdur arbeidði lættari fyrri prentarar. Tað skulu ganga skjótt fyrri seg - Hans David uttan fyrri og eg innan fyrri myrkarúmið við framkall-

ingarmaskinuna.

Hann var ein tann besti arbeidsvinurin, eg havi havt. Hann sá, at tubbaksroykur gjordi mær fortred og steðgaði tí við at roykja. Eisini høvdu vit felags áhuga í gomlum Volvobilum.

Nógv í Klaksvík varnast helst ikki, at Hans David ikki longur er millum okkum, ein stillfórur maður sum hann var, men tey, sum stóðu honum nær, hava mist ein góðan vin. Tey á-sanna Jesu orð um, at deyðin er ein fíggindi. Tíbetur segði Jesus: »Hin síðsti fíggindin, ið til einkis verður gjørdur, er deyðin.« (1.Kór. 15:26.)

Kona mín, Laila, hevði borið honum okkara bløð, »Vagttárnet« og »Vágn op!« øll árin, til hon doyði



síðsta ár, og eg halt áfram eftir tað. Honum damdi væl at lesa og segði við meg fyrri ein mánaði síðini, at hann hevði goymt øll bløðini - tey vóru yvir 500 í tali. Eg greiddi frá mín trúgv upp á, at jørðin skal gerast eitt paradís, og tey, sum í

grøvini liggja, skulu reisast upp til lív. Opinbering 21:3-5 sigur, at Gud skal bígva hjá menniskjum, og deyðin skal ikki vera longur. Eg vísti honum eisini tað sum stendur í Esajas 26:19: Hini deyði Tíni skulu livna upp aftur. Lík míni skulu rísa upp. Vaknið og hevjið fagnaðarsong, tit, sum í dustinum bígva! Tí dæg Tíni, og jørðin gevur deyðningar aftur til lívs.«

At enda gav Hans David meg hond sína og takkaði mær. Eg vóni, at næstu ferð eg taki hann í hondina á honum, verður tað í einum paradís í jørðini.

Eg biði Gud ugga tey, sum elskaðu Hans David, í sorg teirra.

Olaf Berg Nielsen

Bilstevna í Klaksvík

Stór bilstevna verður í Klaksvíkar Ítróttarhøll 7. og 8. apríl

BILAR

Tíðindaskriv

Aftur í ár verður stór bilstevna í Klaksvíkar Ítróttarhøll. Sum vant verður høllin full av nýggjum bilum,

og sjálvandi verða øll tey kendastu merkini umbodað. Tað er útbetur blivin ein afturvendandi táttur, at Klaksvíkar Ítróttarhøll hvørt ár er rammn um stórar bilstevnur. Norðoyingar er sum heild takksamir fyrri, at bil-søurnar geva sær tíð til at pleyga kundarnar í útjarðaræðkinum, og er tað altíð

ein fyrimumir at sleppa undan at fara heilt til Havnar at hyggja eftir nýggjum bilum. Fyrirreikarnir siga í tíðindaskrivu, at stevnan verður leygardagin 7. og sunnudagin 8. apríl, og er hon opin báðar dagarnir frá kl. 16.00 til 21.00.

Fyrri at tey vaksnu kunnu í fríði hyggja eftir teimum nýggju bilinum, verður skipað fyrri undirhaldi fyrri børnum við síðuna av høllini – inni í Lognbra. Har verður barnafilmar vístir í-meðan stevnan er opin.

Tøkk

Hjartaliga takka vit øllum, sum sýndu samkenslu og hjálpssemi, tá kæra móðir, vermóðir, omma og langomma okkara

Elida Poulsen,
av Skála

doyði og varð jarðað.

Tøkk fyrri blómur og kransar, og tøkk til øll tykkum, sum fylgdu henni til hennara seinasta hvíldarstað.

Ein serstøk tøkk til starvsfólkið í Sambýlinum á Skála, sum fjálgaðu um hana seinastu dagarnar

Familjunnar vegna
børnini

Tøkk

Øllum tykkum, ið á ymsan hátt sýndu tykkara samkenslu, tá ið kæra kona, mamma, vermamma, omma, langomma og systir

Eivør Hansen

so bráðliga varð tikin heim til Harran.

Ein hjartans tøkk til tykkum, ið syrgdu fyrri ervinum og annars hjálptu til á ymsan hátt.

Takk fyrri troystandi orð og fyrri allar tær vøkrur blómurnar, takk til sangarar og urguleikara fyrri vakran sang og ein hjartans tøkk øll tit, ið fylgdu mammu til hennara seinasta hvíldarstað á jørð.

Familjunnar vegna
Trondur
Bergur, Jonna, Eli, Basa og Anna-Maria

Socialurin

Socialurin

Stovnaður: 1927

Ábyrgdarblaðstjóri:

Jan Müller jan@socialurin.fo

Blaðstjóri:

Eirikur Lindenskov eirikur@socialurin.fo

Tíðindaleiðari:

Jústinus Eidesgaard justinus@socialurin.fo

Markaðarleið:

Jonhard Hammer jonhard@socialurin.fo

Marijun Dalsgaard marijun@socialurin.fo

Gudny Langgaard gudny@socialurin.fo

Blaðfólk:

Áki Bertholdsen aki@socialurin.fo

Eyðun Klakstein eydun@socialurin.fo

John Johannessen john@socialurin.fo

Edvard Joensen edvard@socialurin.fo

Turið Kjolbro turi@socialurin.fo

Stefan í Skopin stefan@socialurin.fo

Mentan:

Birgir Kruse birgir@socialurin.fo

Ítróttur:

Jákup Mørk jakup@socialurin.fo

Myndamenn:

Jens Kristian Vang jensk@socialurin.fo

Álvur Haraldsen alvur@socialurin.fo

Socialurin í Norðoyggjum:

Postsmoga 231

Nólsoyar Pálgøta 1

700 Klaksvík

tel. 458686 fax 458687

e-post: klaksvik@socialurin.fo

Útgevandi/uppseting:

Sp/f Sosialurin

Prent: Prentmiðstöðin

Avgreiðsla:

Mán.-frí. 8-16

Argjavegur 26,

Tel. 311820, Fax 314720

Postadressa:

Postboks 76, 110 Tórshavn

E-mail:

post@socialurin.fo

lysing@socialurin.fo

lysingartorg@socialurin.fo

Blaðið verður prentað

mánadag-fríggjadag klokkan 14⁰⁰

Lýsingar

Freistir:

Tekstlýsingar	Støri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12

Støri lýsingar, sum nógv arbeid stendst av, mugu vera inni í góðari tíð og áðrenn ásettu freistir.

Frámhjápláss má umbiðjast í góðari tíð.

Stødd:

Ein heil síða í Socialinum er 254mm breið og 346mm í hædd. Breiddin á einum teigi er 39mm og rúmið millum teigarnar er 4mm.

Ein heil síða í Socialinum er 254mm breið og 348mm í hædd. Breiddin á einum teigi er 39mm og rúmið millum teigarnar er 4mm.